

L-AHHAR GHID TA' GESU' (*)

(It-Teorija l-ġdida tal-Professura Jaubert fuq il-jiem tal-Passjoni)

1. *Il-Misqala*. — Mill qedem nett l-Insara tħabtu biex jaraw kif jistgħu jqabblu flimkien il-kliem ta' San Gwann u l-kliem tat-tliet Evangelisti l-oħra, fuq il-jum li fih Ġesù kiel l-aħħar ikla, tal-Ghid, qabel ma ha l-passjoni. Ghax waqt li San Gwann jghid li Ġesù ttiehed quddiem Pilatu jum qabel il-Ghid (ara k. XVIII, v. 28), it-tliet Evangelisti l-oħra jghidu li Ġesù u l-Appostli, il-Ghid il-Kbir tagħhom għamluh il-lejl ta' qabel (ara Matt. XXVI, vv. 17, u wara; Mark, XIV, 22 u wara; u Luqa, XXII, 7 u wara). Ghalhekk jiġi li kif qalu s-sinottki, Ġesù miet *nhar il-Ghid*, fil-15 ta' Nisân; u kif qal San Gwann, miet *il-jum ta' qabel*, fl-14 ta' Nisân. Imma sewwa San Gwann kemm is-sinottki jaqblu filli jghidu li Ġesù miet nhar ta' Ġimgha; fejn ma jaqbluh hu x'kienet dik il-Ġimgha: l-14 jew il-15 tax-xahar; jum qabel l-Ghid, jew nhar il-Ghid.

Biex tinhall din il-ghoqda sar għadd ta' tibsir, li kollu għandu qofol wiehed: li Ġesù għamel l-ikla tal-Ghid jum qabel il-Lhud. Dan għamlu jew (a) bil-jedd li kellu bħal Alla (Fouard, Le Camus, etc.); jew (b) għax mexa fuq it-teorija tal-Faresin, mhux fuq it-teorija tal-Qassis il-Kbir, jiġifieri tas-Sadduqin (Vostè, Pratt, Ricciotti, etc.); inkella għax (c) mexa fuq id-dehra tal-qamar ġdid mill-Galilija (Lagrange, Braun, etc.). Dawn it-tliet teorijiet, it-tlieta tajbin biex iħollu l-misqala, jew *problema*, għad li bi ftit tar-riserva; hekk, il-jum li fih Ġesù miet, kien il-Ghid il-Kbir għas-sinottki; għal San Gwann kien jum qabel il-Ghid, għax hu ried isemmi l-ġrajjiel tal-mewt ta' Ġesù fuq il-kalendarju magħruf, li fuqu

kienu jimxu l-Qassisin il-Kbar, li kienu Sadduqin.

2. *It-Teorija l-ġdida* — Ftit snin ilu, imma (fis-sena 1954), ma dawn it-tliet teorijiet li semmejna żdiedet teorija oħra, li għal kemm tħalli li l-mewt ta' Ġesù grat nhar il-Ġimgha wara nofs inhar, haġa li hadd ma jista' jmeriha, traġġa' lura l-aħħar ikla, u l-Ewkaristija, u l-qbid ta' Ġesù, mhux il-Ħamis, imma t-Tlieta bil-lejl, jiġifieri, kif kienu jgħoddu dak iż-żmien, fl-ewwel siegħat tal-Erbgħa; (ara Jaubert: "La Date de la Cène").

Kif jidher din it-teorija l-ġdida għandha sisien tajba ġmielhom, għax tagħti raġunijiet fuq in-nuqqas ta' qbil bejn l-Evangelisti, u tagħti wkoll il-wisa' għal grajjiet tal-Passjoni, li kif inhuma fl-Evangelji jidhru marsusa wisq u haġa kbira biex ġraw kollha fi ħmistax jew tmintax il-siegħa (1).

3. *Kalendarju tax-xemx ewlieni* — Dit-teorija tibda billi tnebbah li barra mill-kalendarju qabbieži tal-qamar, li fi żmien Kristu kien imħares mill-Qassisin, kien hemm kalendarju iehor, shih, tax-xemx. Dan jidher minn żewġ kotba qodma tal-Lhud: il-ktieb tal-Ħmiesen (Jubilai) u l-ktieb ta' Enoċ. L-ewwel ktieb miktub bejn mitejn u tliet mitt sena qabel Kristu, u ha l-isem ta' "Ħmiesen" għax isemmi l-ġrajjiel ta' mill-ħolqien tad-dinja sal-ghoti tal-Ligi fuq Gebel Sina, imqassam żmien ħamsin-ħamsin sena. Dan il-ktieb jibda jqis iż-żmien minn nhar l-Erbgħa (jew ir-raba' jum), meta Alla ħalaq ix-xemx. Jibda hekk, għax qabel ma saret ix-xemx, ma kienx hemm jiem, għax il-jum huwa nhar u lejl, u n-nhar u l-lejl tagħmilhom ix-xemx,

ghax bi nhar tiddi, u bil-lejl tinheba. Il-ktieb ta' Enok huwa eqdem minn dan, u fit-taqsimiet, minn 72 sa 82, fih taghlim fuq il-kwiekeb u fuq ix-xemx u l-qamar u l-ligijiet li jmex-xuhom.

4. *Taqsim tal-Kalendarju* — Dawn iż-żewġ kotba juru li kien hemm kalendarju tax-xemx li fih is-sena kien fiha 364 (tliet mija u erba' u sittin) jum, imqassma fi tliet irbajja', kull rabgħa b'91 (wiehed u disghin) jum, imqassma fi tliet xhur ta' 30, 30, u 31, li jagħmlu 13 (tlettaxer) ġimgħa; hekk li s-sena kien fiha 52 (tnejn u hamsin) ġimgħa. U kull għadd ta' snin kellha tizdied ġimgħa, għad li dawn il-kotba ma jsemmu-hiex. F'dan il-kalendarju il-ghejjieda kienu jiġu dejjem jum wiehed, għax la darba s-snin kollha jibdwew bl-Erbgħa, kull jum tas-sena kien ikun bħal tas-sena ta' qabel. Jiġifieri il-Ghid il-Kbir dejjem nhar t'Erbgħa, l-iehor dejjem nhar ta' Ħamis, u hekk. Billi l-ewwel tas-sena kien l-ewwel ta' Nisân, u kien l-Erbgħa, hekk il-Ghid il-Kbir tal-Lhud, kif jitlob dal-Kalendarju, kien jiġi dejjem nhar t'Erbgħa, għax fil-15 ta' Nisân.

Fis-sena tal-Qassisin, jiġifieri tal-qamar, ma kienu jiġri dan, għax l-ewwel tax-xahar kien ikun l-ewwel darba li jidher il-qamar, ikun liema jum ikun: it-Tnejn, jew it-Tlieta, jew jum ieħor, ikun x'ikun.

5. *Il-Kalendarju xemxi f'Qumrân* — Ħaġa tajba li wiehed ikun jafha hija, jekk il-kalendarju xemxi kien hemm min iħarsu, imqar ftit nies, fi żmien Ġesù. Fuq dan jagħtuna ddawl il-kotba li nsabu ftit snin ilu f'Qumrân (2), hdejn il-Bahar il-Mejjet, li juru li l-kalendarju tal-Ħmiesen kien għadu mħares fl-ewwel seklu, jiġifieri fi żmien Ġesù. Jidher li r-Rhieb ta' Qumrân, kienu jħarsuh,

għax f'dawk il-kotba jissemma wisq drabi li min jidhol fix-Xirka tagħhom kellu jħares "il-kalendarju l-iehor, mhux dak li jħarsu l-Qassisin tat-Tempju ta' Ġerusalem". Li l-kalendarju "l-iehor" kien il-kalendarju msemmi fil-ktieb tal-Ħmiesen, jidher għax fil-għerien ta' Qumrân insabu frakijiet u bċeġċ ta' mill-anqas hames kotba bħalu. Imma jidher aktar ċar mid-Dokument ta' Damask, li nsab bħalu wkoll f'Qumrân, li fih mik-tub dal-kliem: "Dak il-bniedem li jrid jidhol fix-Xirka l-Għida, irid jaġġa' lura għal Liġi ta' Mosè, fejn kollox jinsab imgharraf sewwa. Imbagħad fejn imiss il-qjies taż-żmien, ma jimxix fuq l-amar ta' Israel f'dilhaġa, għax hemm kollox imgharraf sewwa fil-ktieb tat-taqsim taż-żmien, fi Ħmiesen ta' snin u l-ġmiegħi tagħhom" (k. XVI, 1-4). Hekk ukoll mik-tub fi ktieb li nsab f'Qumrân, imsemmi *Ktieb it-Tmexxiġa*: "L-Imxerkin għandhom jimxu sewwa quddiem Wiċċ Alla, f'dak kollu li Huwa kixef fuq il-Ghejjieda tagħhom, il-minnhom" (k.I, 8-9).

6. *Iż-żmenijiet tan-nofs* — Żewġ kittieba Gharab taż-Zenijiet tan-Nofs (Medju Evu) isemmu wkoll Xirka ta' Lhud li huma laqqmuha: "Xirka ta' r-Rġiel tal-Għar", li xi kotba tagħhom insabu qrib Ġerko għal habta tas-sena 800 wara Kristu. Dawn il-kittieba jsemmu fit-tul il-kalendarju tar-Rġiel tal-Għar. Fis-sena 936, kittieb minnhom, El-Qirqisâni, kiteb hekk: "Alla halaq żewġ idwal, ix-xemx u l-qamar... dan kien fil-jum l-Erbgħa tal-Ħulqien; għad li kien l-Erbgħa tal-Holqien, huwa wkoll l-ewwel tax-xahar". El-Biruni, fis-sena 1000 (dejjem wara Kristu) fisser ruħu hekk: "Mil-lejl ta' bejn it-Tlieta u l-Erbgħa tal-ġimgħa, in-nies tal-Għar, jibdwew jghoddu l-jiem u x-xhur, u

minn dak in-nhar jibda l-mixi tal-Ghejjieda. Ghax fir-raba' jum Alla halaq iż-żewġt idwal; ghalhekk, kif jghidu huma, Ghid il-Kbir ma jistax jiġi hliet nhar l-Erbgħa”.

Minn dan jidher ċar u bla ebda dgħul li l-Imxerkin ta' Qumrân kienu jħarsu b'reqqa kbira il-kalendarju xemxi, mhux il-qamri, li kienu jħarsuh il-Qassisin ta' Gerasalem. U aktarx li dan kien il-bidu tal-ġhelt li ġieghel lill-Imxerkin ta' Qumrân jinġabru wehedhom fil-barr tal-Baħar il-Mejjet. U billi d-Dejr ta' Qumrân dam wieqaf sal-herba ta' Gerasalem fis-sena 70, jidher ċar li r-Rhieb ta' hemm kienu jħarsuh sa mill-anqas erbgħin sena fuq il-mewt ta' Kristu.

7. *Żewġ mistoqsijiet hemmija* — Baqa' imma żewġ kwistjonijiet, jew mistoqsijiet kbar li jhollu u jorbtu t-teorija l-ġdida: (a), jekk il-kalendarju tax-xemx kien imħares biss mir-Rhieb ta' Qumrân, jew ukoll kien imħares min għadd kbir ta' nies oħra? (b), ngħidu li kien imħares minn wisq nies oħra; hemm xi haġa li ġieghel lil min jemmen li kien iħarsu Gesù wkoll?

Għall-ewwel mistoqsija aktarx li għandna nwieġbu li iwa, għax ir-Rhieb ta' Qumrân kienu aktarx l-Essenîn li jsemmuhom ukoll Filôn il-Lhudi u Jusef Flavius. Dawn jghidu li l-Essenîn ma kienux biss hdejn il-Baħar il-Mejjet, imma kien hemm minnhom ukoll jghixu mxerrdin fl-ibliet u fir-rhula tal-Palestina u s-Sirja. U l-“Ktieb tad-Dixxiplina” juri li kien hekk, għax jghid li kull fejn ikun hemm għaxar imseħbin fix-Xirka, irid ikun hemm magħhom qassis. U la darba huma kienu jħarsu l-ghejjieda, fuq il-kalendarju tax-xemx, ftit jew wisq kienu jġieghlu lil nies oħra jagħmlu bħalhom, l-aktar fil-aqwa Ghid tas-sena, Ghid il-kbir.

8. *Xnija qadima fost l-Insara* — It-twegiba għat-tieni mistoqsija hi aktar tqila minn tal-ewwel, għax s'issa ebda twegiba shiha għadha ma nagħtat li sewwa San Ġwann il-Għammiedi kemm Gesù kellhom x'jaqsmu mal-Essenîn, jew mar-Rhieb ta' Qumrân. Imma dit-teorija l-ġdida fuq dan ukoll għandha xi haġa fejn isserrah. Dil-haġa hi li fost l-Insara l-ewlenija nhar t'Erbgħa u nhar ta' Ġimgħa kienu jumejn aktar imqaddsin minn jiem oħra, u fihom kien jehtieg li jsumu, saħansitra minn żmien l-Appostli: nhar ta' Ġimgħa għax dak inhar Gesù miet, u nhar t'Erbgħa, għax dak inhar Gesù kien maqbud mil-Lhud, għal hekk kien għalih il-bidu tat-tbatija (3). Ta' dan il-ghidut li jġbed miegħu li l-aħħar ikla ta' Gesù kienet nhar t'Erbgħa, (jew kif ngħidu issa, it-Tlieta bil-lejl), għandna tliet xhidiet.

L-ewwel xhieda qegħda fil-kitba li jghidulha: “Didaskalia” li aktarx in-kitbet fil-bidu tat-tielet seklu, w.K. Fit-taqsimha XXI, hemm miktub dalkliem: “Nhar it-Tlieta Gesù kiel il-Ghid u bil-lejl kien maqbud. Nhar l-Erbgħa kien miżmum fid-dar ta' Kajfa, u dak inhar il-kbarat ftiehm u x'kellhom jagħmlu bih. Nhar il-Ħamis haduh għand Pilatu u kien miżmum għand Pilatu. Sbih il-Ġimgħa xlewh quddiem Pilatu u dak inhar ukoll kien mislub u bata fuq is-salib sitt siegħat”. Naha oħra fid-“Didaskalia” miktub hekk: “(Jitkellem Gesù:) nhar it-Tlieta kilt l-Ghid magħkom u bil-lejl qabduni. Nhar l-Erbgħa sumu għal-Lhud, għax l-Erbgħa qabduni, billi lejl it-Tlieta jagħmel mal-Erbgħa. Il-Ġimgħa kont im-sallab”. Aktar 'il quddiem miktub dan: “It-Tnejn il-Qassisin ftiehm u f'Dar Kajfa biex jaqbduni lil Gesù

qabel il-Ghid u Jehuda ha' l-hlas tal-biegha. It-Tlieta l-Qassisin ghamlu l-Ghid qabel jum, biex ikunu jistghu jaqbdu lil Gesù, minghajr għageb. Dak inhar Gesù wkoll ghamel il-Ghid; u fil-lejl li bih jibda nhar l-Erbgha, Jehuda tah f'idejhom. Il-Gimgha temmew eghmilhom il-hajjen”.

9. *It-tieni u t-tielet tismija* — It-tieni ghidut hu ta' Sant'Epifanju Isqof ta' Salamina, f'Ċipru (miet fis-sena 403); dan jghid kollox kif hemm miktub fid-“Didaskalia” u jehodha ma' dawk li jemmnu li Gesù kien maqbud il-Ħamis bil-lejl (“De Fide”, XXII). It-tielet tismija hi ta' San Vittorinu Isqof ta' Pattau, fil-Pannonja (issa jghidulha Ungerija), li miet martri fis-sena 304, fi żmien Djoklezjanu. Fil-ktieb tiegħu msemmi: “De Fabrica Mundi”, jghid dalkiem: “Ir-Raba' jum jismu Tetras... il-bniedem Gesù nhar l-Erbgha kien maqbud mill-ħżiena, għalhekk għal qbid tiegħu fir-raba' jum nishru u nsumu; u l-Gimgha wkoll nishru għal Alla u nsumu, b'tifkira tat-tbatija ta' Gesù Kristu”.

Minn dan li għedna l-Professura Jaubert tghid li t-twemmin li Gesù kiel l-ikla tal-Ghid it-Tlieta, u l-oħra li kielha l-Ħamis, huma ta' żmien wiehed, u għalhekk it-teorija tat-Tlieta hija aqwa u aktarx eqdem mill-oħra tal-Ħamis, għax li ma kienx hekk, ma kienx ikun hemm min iżommha la darba ma kenitx taqbel, kif jidher, mal-Evangelji (4).

10. *It-Teorija l-Għdida u l-Evangelji* — Haġa li tidher mill-Evangelji u hadd ma jista' jmeriha hi li Gesù ghamel il-Ghid tiegħu qabel il-Ghid tal-Qassisin Lhud. Imma minn kliem San Luqa (XXII, 7), jidher li l-Ghid ta' Gesù kien Ghid ukoll, mhux Ghid barra minn żmienu. Għalhekk biex

tfisser għaliex Gesù ghamel l-Ghid qabel l-oħrajn, trid issib ir-raġuni ta' eghmilu, inkella kollu żmien mitluf.

Barra minn dan, la darba l-Ghid ta' Gesù sar qabel tal-Lhud, bhal ma sar jum wiehed qabel, ma għandhiex tittiehed b'haġa kbira jekk xi hadd jghid li sar qabel, mhux jum wiehed imma tlett ijiem. U jewilla l-Evangelji jghidu ċar li Gesù ghamel Ghid il-Kbir tiegħu l-Ħamis? Li kien il-Ħamis jagħtik taħsbu l-ghidut tal-Evangelji (5). Dak li jghidu ċar l-Evangelji hu li Gesù kien maqbud fil-lejl li ghamel il-Ghid; u billi l-Passjoni, mill-qabda sat-tislib, donnha saret kollha f'lejl wiehed u n-nhar ta' wara, innies qatgħet li Gesù ghamel l-ikla tal-Ghid fil-ghaxija ta' qabel mewtu, jigiġifieri l-Ħamis.

Ebda wiehed mill-Evangelisti ma jsemmi ż-żmien ċar tal-gimgha tal-Passjoni (6). Biex tagħrafha trid tibda mill-ikla ta' Betanja imsemmija minn San Ġwann (XII, 1 u wara), li saret is-Sibt fil-ghaxija, sitt ijiem qabel il-Ghid (tal-qassisin Lhud). Il-ghada Gesù daħal it-Tempju fuq il-ħmara u wara dan San Ġwann jaqbez fil-ħasil tar-riglejn, qabel l-aħħar *ċena*. X'ghamel Gesù wara dak il-jum jghiduhulna s-Sinottki, l-aktar fosthom San Mark (7). Dan jghid ċar li Gesù wara d-daħla, qagħad idur mat-Tempju, u meta sar il-ħin, tala' u ngabar Betanja. Il-ghada fil-ghodu niżel Ġerusalem u fit-triq sehet is-sigra tat-tin, u meta wasal it-Tempju, keċċa minnu l-bejjiegha. Imbagħad qagħad jgħallem u fil-ghaxija raġa' tala' Betanja. Il-ghada wkoll (it-Tlieta) fil-ghodu raġa' niżel Ġerusalem, u fit-triq l-Appostli raw it-tina niexfa. Meta wasal it-Tempju l-Qassisin saqsewh fuq il-jedd li kellu; qagħad jgħallem, u fil-ghaxija għajjarhom tghajjira u mar ingabar mill-

ġdid Betanja. Hawn fisser lill-Appostli l-herba li kellha tigi fuq Ġerusalem. Hawn l-Evangelisti, Mark u Mattew, jagħtu tagħrif taż-żmien: *li kien baqa' jumejn għall-Għid*. Imbagħad isemmu l-ikla ta' Betanja (li San Ġwann qal li saret is-Sibt ta' qabel), u wara, hin bla waqt, il-Passjoni.

Issa, la darba l-ikla tal-Għid Ġesù għamilha *jumejn wara t-Tlieta* fil-ghaxija, kif kitbu Mark u Mattew, (jigifieri kien il-Ħamis fil-ghaxija, ghax il-jumejn kienu l-Erbgħa kollha u l-Ħamis bi nhar, billi l-Gimgha kienet tibda l-Ħamis wara nżul ix-xemx), dawk il-jumejn, kif qalu s-Sinottki; fil-ħajja ta' Ġesù, jigu jumejn battala. X'ghamel Ġesù matul dawk il-jumejn? Jista' qatt ikun li qagħad miġbur, fi żmien hemmi bħal dak? (8)

11. *L-aħħar Grajja* — Għalhekk wiehed jista' jahseb li l-aħħar ikla saret mill-ewwel wara l-ġrajjet ta' nhar it-Tlieta; hekk jiġi li Ġesù ħareġ mit-Tempju u tala' ż-Żejtun biex jibqa' sejjer Betanja u qagħad ftit bil-qegħda jithaddet mal-Appostli sakemm isir il-hin għall-ikla tal-Għid. Kollox kien imhejji, ghax Ġesù kien baġħat lil Pietru u lil Ġwanni fuq Sijon għal daqshekk. Bil-lejl Ġesù mar iċ-Ċenaklu mat-tnax (billi ma riedx juri għand min sejjer jiekol, għamel ta' bir-ruhu li ngabar Betanja (9). Jehuda ma kellux jibda xoghlu sa kemm ma jagħtihx il-ħalla, jew *permess*, Ġesù. Malli Ġesù qallu jitlaq, Jehuda telaq u mar sab l-egħdewwa, li kienu wkoll imhejjija.

Għalhekk donnu li t-Tlieta fil-ghaxija kien l-ewwel jum tal-Għazim, "meta kellu jinqatel il-ħaruf" (Mk, XIV, 22; Matt, XXVI, 17; Luqa, XXII, 7). Għal dan fit-tagħrif taż-żmien li semmew Mk. u Mt, mhux l

Għid ta' Ġesù, imma l-Għid tal-Lhud li kien fadallu jumejn, ghax kellu jibda l-Gimgha fi nżul ix-xemx (10). Hekk il-jumejn il-battala jimtlew bil-"proċess" ta' Ġesù.

12. *Il-Ġrajjet tal-Passjoni*. — Il-jumejn mohlijin fil-"proċess" ta' Ġesù, mhux biss li jimlew il-fieragh fiż-żmien tal-Gimgha tal-Passjoni, imma donnhom ukoll mitluba, meta taħseb li qisha haġa li ma tistax tkun li fi żmien ta' xi tnaxer siegħa jsehħu l-ġrajjet kollha tal-Passjoni msemmija mill-Evangelisti (11). U dan aktar jgħaġġbek meta wiehed iżomm ma' San Mark (XV, 26) li Ġesù kien mislub fid-disgħa ta' fil-ghodu, mhux f'nofs inhar.

Mela kif kitbu s-Sinottki, fi tliet siegħat, jew l-aktar, sitta, irid isir dan kollu: 1. fil-ghodu, laqgħa tas-Sanhedrin; 2, l-ewwel laqgħa quddiem Pilatu, fil-Pretorju; 3, Pilatu jibgħat lil Ġesù għand Erodi; 4, it-tieni laqgħa quddiem Pilatu, li fiha jgarrab li jehelsu; 5, Pilatu jgarrab jibdel lil Ġesù ma' Barabba; 6, swat, u tmašir tas-suldati Rumani; 7, tielet laqgħa quddiem Pilatu; 8, it-tmixxija lejn il-Kalvarju. Jista' jkun li dan kollu jiġri fi żmien hekk qasir? Jagħtik taħseb li le! (12)

It-tifsir ta' dan it-tfixkil li ngħata s'issa (minn hadd ieħor) għadu lura wisq biex iġieghel lil min jemmu. Imma jekk wiehed jiehu dit-teorija l-ġdida li għandha bhala sies tagħha l-kalendarju tax-xemx, jekk ma jgħibx kull tfixkil, tal-anqas, il-ġrajjet kollha jkun mifhuma, u hin wiehed, jibqgħu fi mkienhom kif jinsabu mit-tuba fil-Passjoni. (**)

(*) Din it-teorija nholqot fis-sena 1954, u għall-ewwel li ħarġet donnha li ngħogħbot, u kienet imsemmija, fit-tul jew fil-qosor, minn għadd kbir fost ir-rivisti kattołki ta' barra, u milqugħa wkoll minn

Patri Vogt, ir-Rettur ta' l-Istitut Pontificju tal-Bibbja f'Ruma. Issa l-hegga ghalha donnha birdet; imma billi dan il-"Qari" taghna, ghalkemm zghir u fqajjar, jixtieq ikun "up to date" kemm jista', ma jridx li jhalli bla ma jgharraf biha lil qarreja tieghu. B'dana kollu d-Direz-zjoni ta' dal-"Qari", ma taqbilx mat-teorija tal-Professura Jaubert. — (Dawn in-noti huma kollha ta' l-Editor).

(1) Ara n-noti ta' l-ahhar.

(2) Ara l-kitba fuqhom li xandarna f'dal-"Qari", ghadd 4, 1957, u ghadd 1, 2, u 3, 1958.

(3) Lejliet l-Erbgha, jigifieri t-Tlieta wara nzul ix-xemx, kien tassew il-bidu tal-Passjoni ta' Gesu, ghax f'dik il-lejla Jehuda mar ftiehem mal-Qassisin biex jaghtihulhom f'idejhom. Ara Mk. XIV, 10; Mt. XXVI, 14; u Lq., XXII, 3-4. Minn dan xterdet ix-xnija li Gesu beda jbat i lejliet l-Erbgha.

(4) Ma tidhirx li hi raguni tajba. Ghax in-nies li bdew ixerrdu dil-fehma setghu kienu pregudikati mill-fehma li kollox kellu jibda nhar t'Erbgha, ghax fir-Raba' Jum kienet inhaalqet ix-xemx u b'hekk beda z-zmien. Riedu jghadduha li nhar ta' Erbgha wkoll bdiet il-Fidwa tal-Bnedmin.

(5) Xi trid aktar minn hekk? L-Evangelisti ma kellhomx jobsru x'kien sa jin-ghad minn ftit nies wara, ghalhekk ma ghamlux enfasi fuq il-Hamis.

(6) Din l-asserzjoni ma tidherx tajba, ghax San Mark ghandu djarju car ta' l-ahhar gimgha fil-hajja ta' Gesu, kif ukoll ammess f'dil-kitba, aktar 'l isfel. Dak li ma jdherx car wisq hu biss, jekk l-ikla ghand Xmun ta' Betanja kenitx it-Tlieta (li hija aktarx) jew l-Erbgha fil-ghaxija.

(7) Ara dak li ghedna fin-nota ta' qabel.

(8) Ghax ma ghandux ikun hemm jumejn battala? Kif jidher minn kliem Gesu li sa mit-Tlieta fil-ghaxija, imqar bhala bniedem, kien jaf li wasal ghall-mewt. Ghax ma kellux jaghmel jumejn ta' thejija, bhal ma' ta' bniedem, fil-Gnien tal-Getsemni, baza' mill-mewt?

(9) Anqas din it-tinbiha ma tidher sabiha. Jista' ikun li Gesu jaghmel din il-mossa biex iqarraq bin-nies? M'hux talli minnha nfisha tidher li ma tixraqlux, talli mkien fil-Evangeliu ma hemm xi haga li tixbahha. U ohra: la darba Pietru u Gwanni kienu fuq Sijon ihejju c-Cena (Luqa, XXII, 8-13), it-Tlieta fil-

ghaxija, skond il-Professura, kif jista' jkun li fl-istess hin, kienu wkoll fuq il-Muntanja taz-Zebbug, u saqsew lil Gesu fuq il-herba ta' Gerusalem (Mark, XIII, 3)? Jewilla l-Appostli kienu erbatax, u kien hemm tnejn jisimhom Pietru u tnejn ohra jisimhom Gwanni?

(10) Ghad li dawk li kitbu l-Evangeliu jidher li kienu nies sempliçi (u sinçieri) ma hemm ebda sinjal li kenu sa jilghabu bid-diskors, u daqqa jsemmu Ghid u daqqa jsemmu iehor; daqqa l-Ghid ta' Gesu u daqqa l-Ghid tal-Lhud. Il-Ghid ta' Gesu kienu jum il-Gimgha; ghalhekk, it-Tlieta fil-ghaxija, wara nzul ix-xemx kien baqa' jumejn sew: l-Erbgha kollha (ghax l-Erbgha kienet tidda t-Tlieta wara nzul ix-xemx), u l-Hamis kollu, sa fil-ghaxija. Jigifieri, il-jumejn kienu: minn inzul ix-xemx tat-Tlieta sa nzul ix-xemx ta' l-Erbgha, jaghmlu jum; u minn nzul ix-xemx ta' l-Erbgha sa nzul ix-xemx tal-Hamis, jum iehor. Fi nzul ix-xemx tal-Hamis, ghal Gesu u l-Appostli, beda l-Ghid, ghalhekk ic-Cena tal-Ghid gham-luha l-Hamis fil-ghaxija.

(11) Jidhiru hekk, imma, min ma jafx xi ftit arkeologija ta' Gerusalem, u ma jistudjax xi ftit bir-reqqa l-Evangeliu.

(12) Hawn il-grajja tal-Passjoni qeghda mqattgha bicca bicca, biex taghti mpres-sjoni ta' tul. Imma ghandu wiehed ikun jaf li l-laqgha tas-Sanhedrin saret fid-dar ta' Qajfa, qrib hafna ghal Palazz ta' Erodì, fejn sata' kien jghammar Pilatu ghal jiem tal-Ghid. Erodì Antipa aktarx li kien ukoll qieghed f'dak il-Palazz, li kien kbir sewwa u kellu qatiegh taqsim. Ghalhekk il-grajiet kollha, mil-laqgha tas-Sanhedrin sal-kundanna, saru kollha qishom post wiehed. Jekk Pilatu kien fil-Palazz ta' Erodì, minn hemm sal-Kalvarju ma hemmx hlief 400 jarda boghod, ghan-nizla, u billi Gesu ma rafax is-salib hlief ftit wiehed, kellhom jaslu malajr. Jekk Pilatu kien fil-Fortizza Antonia, fuq ir-rih tat-Tempju, mill-Qorti tas-Sanhedrin sa hemm, hemm xi haga fuq it-300 jarda boghod, u Antipa sata' wkoll kien fl-istess Fortizza, li kien bnieha missieru. Mill-Antonia sal-Kalvarju hemm xi 350 jarda boghod, l-ewwel nizla mbaghad telgha, u billi Gesu ftit dan bis-salib fuqu (ara l-Evangeliu Sinottiki) sata' wasal il-Kalvarju qishom f'ghoxrin minuta mixi, jew laqwa, f'nofs siegha. Ghalhekk kull ma hawn miktub f'dan il-paragrafu fuq il-grajja li ma jistghux jidhlu fiz-zmien, kollu taghgeb.

(**) Ghalkemm dit-teorija tkun haġa tassew kbira biex għad tiġi milqugħa bħala storika, il-Professura Jaubert għandha mertu kbir ġmielu għax-xogħol ta' tftittxija li għamlet u talli wriet li kien hemm Insara fl-ewwel żmienijiet tal-knisja li kienu jgħidu li l-Passjoni ta' Gesù bdiet it-Tlieta, m'hux il-Hamis, haġa li f'tit nies kienu jagħtu kas tagħha. U billi xejn ma jsir minn xejn, jidher li dil-fehma biex tnisstet kellha żewġ kawżi: (a), li l-ftehimata ta' Jehuda u l-Qassisin kontra

Ġesù saret it-Tlieta fil-lejl, għalihom, il-bidu ta' l-Erbgħa; u (b) il-Kalendarju tax-xemx, li għal min kien iżommu, kolloxx jibda jum l-Erbgħa, saħansitra l-Fidwa tal-bnedmin. Il-kawża li Ġesù għamel l-Għid tiegħu (u aktarx tal-Galilin li ġew miegħu) jum qabel il-Lhud, l-aktar probabbli hija dik li qal id-Dumnikan Professeur Lagrange: li Ġesù ra l-qamar ġdid qabel l-Lhud, minn fuq it-Tabor, li jidher minn fuq l-baħar ta' Hajfa, in-naħa tal-Għarb.

~~GERIKU~~

~~Donnu l-bicraħ, imma diġa għad dew 34 sena minn mindu mort inżur lil Geriku! Għadni niftakar x'has-sejt ġewwa fija meta rfiest fuq dik l-art u qaluli: Hawnehkk Geriku! Min-naħa l-wahda la tghidx kemm fraħt għax għibt quddiem għajnejja li hemm hekk, darba ilu, l-Arka ta' l-Għaqda l-Qadima giet imdawwra mal-belt għal seba t'ijiem shaħ u, li fl-aħħar jum, fost id-daqq tat-trombi u l-għajjat tal-poplu, iġġarfu s-swar tagħha (Jos. VI). U dak in-nhar biss stajt nifhem kif dan seta' jġri, għax fl-aħħar mill-aħħar, kif jien in-nifsi rajt b'għajnejja mill-fdalijiet tal-belt qadima, is-swar ta' Geriku kienu f'tit iktar b'saħħithom u f'tit iktar għoljin mill-hitan tas-sejjieħ tal-għelieqi tagħna.~~

~~Fraħt meta għibt quddiem għajnejja li dik il-belt kienet saret skola tal-Profeti u l-iktar ta' Elija u ta' Eliżew. Imma, min-naħa l-oħra, hassejt bħal dwejjaq jaqgħu fuqi meta rajt b'għajnejja f'liema sura kienet tin-sab issa dik il-belt li, minhabba l-gonna sbieħ tagħha mimlijin ward liema bħalu u sigar tal-balzmu, u li minhabba l-arja helwa tagħha, kienet il-għaxxa ta' dawk li, fix-xhur tax-~~

~~xitwa, kienu jqattgħu hemm il-btajjel tagħhom. Inghid is-sewwa, jiena hemm ma rajtx hlief biss f'tit djar qodma mxerrdin 'l hawn u 'l hinn f'dik il-wita' kollha u f'tit nies f'qar, tar-raba'. Niftakar li rajt ukoll knisja ekejkna tal-Patrijiet tat-Terra Santa u knisja oħra ekejkna tal-Griegi; kien hemm ukoll bħal xi lukandi żgħar biex jilqgħu fihom lil dawk li jmorru jżuru dawk l-inhawi. Imma, x'difrenzja, għidt bejni u bejn ruħi, minn dak iż-żmien ta' l-Iżraeliti jew miż-żmien tal-Kroċjati li, fis-seklu XI u XII, kienu bnew mill-ġdid il-belt ta' Geriku u għamluha belt sabiħa!~~

~~Iżda jien f'tit kelli żmien x'nitlef u għalhekk bqajt miexi biex nara l-"Għajn ta' Eliżew" li n-nies ta' dak il-post, il-Għarab, isejjhalha "Għajn is-Sultan". Din in-nixxiya jew għajn tissejjah "Ta' Eliżew" għax dan il-Profeta, imqanqal mit-talba li għamlulu n-nies ta' Geriku, qabad ponn melħ u, filwaqt li xeħtu ġewwa dik l-għajn, l-ilma li kien morr u hażin, issa sar helu u tajjeb għax-xorb u għas saqi (IV Reg., II, 19).~~

~~Min hawn, imbagħad, bqajt sejjer nara l-"Muntanja tal-Qwarantena"~~